



தேர்தலுக்குப் பின்னரான காலப்பகுதியில் மக்களின் அன்றாட வாழ்க்கைக்கு இடையூறு ஏற்படாத வகையில் நாட்டில் சட்டம் ஒழுங்கை நிலைநாட்டுவதற்குத் தேவையான அனைத்து நடவடிக்கைகளை மேற்கொள்ளுமாறு ஜனாதிபதி ரணில் விக்ரமசிங்க பாதுகாப்புத் தரப்புப் பிரதானிகளுக்குப் பணிப்புரை விடுத்துள்ளார்.

ஜனாதிபதி அலுவலகத்தில் இன்று இடம்பெற்ற தேசிய பாதுகாப்பு சபையினருடனான கலந்துரையாடலின் போதே ஜனாதிபதி ரணில் விக்ரமசிங்க இவ்வாறு தெரிவித்துள்ளார்.

இதன்போது எதிர்வரும் ஜனாதிபதித் தேர்தலை சுதந்திரமாகவும் நியாயமாகவும் நடத்துவதற்கு அவசியமான பாதுகாப்பு ஏற்பாடுகளை மேற்கொள்வது தொடர்பில் கலந்துரையாடப்பட்டுள்ளதாகத் தெரிவிக்கப்பட்டுள்ளது.

அத்துடன் நாட்டில் சட்டம் ஒழுங்கை நிலைநாட்டுதல், வேட்பாளர்களின் பாதுகாப்பை உறுதி செய்தல், வாக்கு எண்ணும் நிலையங்களை அண்டிய பகுதிகளில் பாதுகாப்பைப் பலப்படுத்துதல் மற்றும் தேர்தல் ஆணைக்குழுவுக்குத் தேவையான ஒத்துழைப்பை வழங்குதல் என்பன குறித்தும் ஆராயப்பட்டுள்ளதாகத் தெரிவிக்கப்பட்டுள்ளது.

இதன்போது தேர்தலுக்குப் பின்னரான காலப்பகுதியில் மக்களின் அன்றாட வாழ்க்கைக்கு இடையூறு ஏற்படாத வகையில் நாட்டில் சட்டம் ஒழுங்கை நிலைநாட்டுவதற்குத் தேவையான அனைத்து நடவடிக்கைகளையும் எடுக்குமாறு ஜனாதிபதி ரணில் விக்ரமசிங்க பாதுகாப்புத் தரப்புப் பிரதானிகளுக்குப் பணிப்புரை விடுத்துள்ளமை குறிப்பிடத்தக்கது.



1995 யூலை 09 ம் திகதி சிறிலங்கா வான்படை படையினரின் குண்டு வீச்சில் படுகொலை செய்யப்பட்ட 153 தமிழ் அப்பாவிப்பொதுமக்களை கொலை செய்ததன் ஊடக அப்போதைய சந்திரிக்கா மிகப்பெரும் இனப்படுகொலையை நிறைவேற்றியிருந்தது.

இந்த படுகொலையை ஆவணமாக்கும் முயற்சியில் ஈழத்தின் மிகப்பெரும் எழுத்தாளர்களில் ஒருவராக அடையாளப்படுத்தப்பட்ட வல்வை ஆனந்தராஜ் அவர்களால் எழுதப்பட்ட “துயரம் தோய்ந்த நவாலிப்படுகொலைகள் எனும் வரலாற்று ஆவணநூல் லண்டன் குறைடன் பகுதியில் உள்ள கேட்போர் கூடம் ஒன்றில் ஊடகவியலாளர் தம்பையா தயாபரன் அவர்களின் தலைமையில் மிகச்சிறப்பாக 19-09-2024 அன்று நடைபெற்றது.

வரவேற்புரையை பொறியியலாளர் திரு சி. சிவலீலன் அவர்கள் வழங்க தலைமையுரையை திரு தம்பையா தயாபரன் அவர்கள் நிகழ்த்தினார் . தொடர்ந்து நூலின் அறிமுக உரையை ஆசிரியர் கந்தையா பாலகிருஷ்ணன் அவர்கள் வழங்கினார் . வெளியீட்டு உரையை திருமகாலிங்கம் சுதாகரன் அவர்கள் நிகழ்த்தினார் . தொடர்ந்து கருத்துரைகளை அருட்தந்தை ஜெபநேசன் அவர்களும், சிவசிறி ராம் வாகீசக்குருக்கள் அவர்களும், அரசியல் இராணுவ ஆய்வாளர் கலாநிதி பிரபாகரன் அவர்களும் , வைத்திய கலாநிதி திருமதி இந்தமதி அவர்களும் வழங்கினார்கள் . இறுதியாக நூலின் ஏற்புரையை ஓய்வுபெற்ற கல்விப்பணிப்பணிப்பாளரும் நூலாசிரியருமான வல்வை ஆனந்தராஜ் அவர்கள் வழங்கினார் .

இந்த நிகழ்வில் பெருமளவான தமிழ்த்தேசிய ஆர்வலர்கள் , மக்கள் கலந்துகொண்டு சிறப்பித்தனர் .

நூல் வெளியீடு

Thursday, 19th September 2024
Pepperint Community Centre
Free Publication





